



കേരള സർക്കാർ
സംഗ്രഹം

നികുതി വകുപ്പ് - രജിസ്ട്രേഷൻ - കേരള സൊസൈറ്റീസ് രജിസ്ട്രേഷൻ ബിൽ 2013 - ബില്ലിന് അന്തിമരൂപം നൽകുന്നതിനായി കമ്മിറ്റി രൂപീകരിച്ച് ഉത്തരവ് പുറപ്പെടുവിക്കുന്നു.

നികുതി (ഇ) വകുപ്പ്

ജി. ഒ. (ആർ.റ്റി) നം.151/2015/നി.വ. തീയതി, തിരുവനന്തപുരം, 03/03/2015.

- പരാമർശം:
1. 04/06/2013-ലെ 10288/ഇ2/09/നി.വ. നമ്പർ സർക്കാർ കത്ത്.
 2. രജിസ്ട്രേഷൻ ഇൻസ്പെക്ടർ ജനറലിന്റെ 27/06/2013-ലെ എൽ.3-21533/2009 നമ്പർ കത്ത്.

ഉത്തരവ്

1955-ലെ തിരുവിതാംകൂർ-കൊച്ചി സാഹിത്യ, ശാസ്ത്രീയ, ധാർമ്മിക സംഘങ്ങൾ രജിസ്റ്റർ ചെയ്തത് നിയമം, 1860-ലെ സൊസൈറ്റീസ് രജിസ്ട്രേഷൻ ആക്ട് എന്നിവ ഏകീകരിച്ച് സംസ്ഥാനത്ത് നടപ്പാക്കാനുദ്ദേശിക്കുന്ന കേരള സൊസൈറ്റീസ് രജിസ്ട്രേഷൻ ബിൽ 2013-ന്റെ കരട് നിയമവകുപ്പ് തയ്യാറാക്കി നൽകിയിട്ടുണ്ട്. ആയതിന്റെ പകർപ്പ് പരാമർശം ഒന്നുമുഖേന രജിസ്ട്രേഷൻ ഇൻസ്പെക്ടർ ജനറൽക്ക് അയച്ചുകൊടുത്തിട്ടുണ്ട്. പ്രസ്തുത ബില്ലിലെ വ്യവസ്ഥകൾ, നിലവിലുള്ള 1955-ലെ നിയമത്തിലേയും, 1860-ലെ നിയമത്തിലേയും വ്യവസ്ഥകളുമായി ഒത്തുനോക്കി, സംഘങ്ങളുടെ രജിസ്ട്രേഷനുമായും അവയുടെ പ്രവർത്തനങ്ങളുമായും ബന്ധപ്പെട്ടുള്ള പ്രശ്നങ്ങൾക്കും ആവശ്യങ്ങൾക്കും ഉതകുന്നവിധത്തിൽ ബില്ലിൽ വ്യവസ്ഥകൾ ഉൾപ്പെടുന്നുണ്ടെന്ന് ഉറപ്പുവരുത്തുവാനും, കരട് ബില്ലിൽ മാറ്റങ്ങൾ വരുത്തേണ്ടതുണ്ടെങ്കിൽ അവ പ്രത്യേകം സർക്കാരിന്റെ ശ്രദ്ധയിൽപ്പെടുത്തുവാനും, കരട് ബില്ലിലെ വ്യവസ്ഥകൾ സംഘങ്ങളുടെ രജിസ്ട്രേഷൻ/പ്രവർത്തനങ്ങളുമായി ബന്ധപ്പെട്ടുള്ള ആവശ്യങ്ങൾക്കും അവയുടെ നിയന്ത്രണാധികാരത്തിന് വേണ്ടിയും പര്യാപ്തമാണോയെന്ന് പരിശോധിച്ച് ഉറപ്പുവരുത്തുവാനും പരാമർശം ഒന്നു പ്രകാരം രജിസ്ട്രേഷൻ ഇൻസ്പെക്ടർ ജനറലിന് നിർദ്ദേശം നൽകിയിരുന്നു. കൂടാതെ, സംഘങ്ങളുടെ പ്രവർത്തനവുമായി ബന്ധപ്പെട്ട് സർക്കാർ തലത്തിൽ ശ്രദ്ധയിൽപ്പെട്ടിട്ടുള്ള പതിനൊന്ന് കാര്യങ്ങളിൽക്കൂടി അഭിപ്രായം അറിയിക്കുവാനും സർക്കാർ നിർദ്ദേശം നൽകിയിരുന്നു. എന്നാൽ സർക്കാർ ആവശ്യപ്പെട്ട രീതിയിലുള്ള വ്യക്തമായ അഭിപ്രായം നാളിതുവരെയും ലഭ്യമായിട്ടില്ല.

ആയതിനാൽ, കേരള സൊസൈറ്റീസ് രജിസ്ട്രേഷൻ ബിൽ 2013-ന് അന്തിമ രൂപം നൽകുന്നതുമായി ബന്ധപ്പെട്ട വിഷയങ്ങൾ ചർച്ച ചെയ്ത് തീരുമാനം കൈക്കൊള്ളുന്നതിനുവേണ്ടി ഒരു കമ്മിറ്റി രൂപീകരിക്കുവാൻ സർക്കാർ തീരുമാനിച്ചിട്ടുണ്ട്.

മേൽസാഹചര്യത്തിൽ, രജിസ്ട്രേഷൻ ഇൻസ്പെക്ടർ ജനറൽ കൺവീനറായും, നികുതി വകുപ്പ് അഡീഷണൽ സെക്രട്ടറി, ഡെപ്യൂട്ടി രജിസ്ട്രേഷൻ

ഇൻസ്പെക്ടർ ജനറൽ (ലൈസൻസിംഗ്), രജിസ്ട്രേഷൻ ഇൻസ്പെക്ടർ ജനറൽ ഓഫീസിലെ ലാ ഓഫീസർ എന്നിവർ അംഗങ്ങളായും കമ്മിറ്റി രൂപീകരിച്ചുകൊണ്ട് ഇതിനാൽ ഉത്തരവ് പുറപ്പെടുവിക്കുന്നു.

പ്രസ്തുത കമ്മിറ്റിയുടെ യോഗം യഥാസമയം വിളിച്ചുചേർത്ത് സമയബന്ധിതമായി കേരള സൊസൈറ്റീസ് രജിസ്ട്രേഷൻ ബിൽ, 2013-ന് അന്തിമരൂപം നൽകുന്നതിനുള്ള നടപടികൾ പൂർത്തിയാക്കേണ്ടതാണ്.

ഗവർണ്ണറുടെ ഉത്തരവിൻ പ്രകാരം,

ഡോ. ഡബ്ല്യു.ആർ.റെഡ്ഡി,
പ്രിൻസിപ്പൽ സെക്രട്ടറി.

രജിസ്ട്രേഷൻ ഇൻസ്പെക്ടർ ജനറൽ, തിരുവനന്തപുരം.


ഡെപ്യൂട്ടി ഇൻസ്പെക്ടർ ജനറൽ(ലൈസൻസിംഗ്), രജിസ്ട്രേഷൻ ഇൻസ്പെക്ടർ ജനറൽ ഓഫീസ്, തിരുവനന്തപുരം.

അഡീഷണൽ സെക്രട്ടറി, നികുതി വകുപ്പ്, ഗവ. സെക്രട്ടേറിയറ്റ്, തിരുവനന്തപുരം.

ലാ ഓഫീസർ, രജിസ്ട്രേഷൻ ഇൻസ്പെക്ടർ ജനറൽ ഓഫീസ്, തിരുവനന്തപുരം.

സ്റ്റോക്ക് ഫയൽ/ഓഫീസ് കോപ്പി.

ഉത്തരവിൻപ്രകാരം,


സെക്ഷൻ ഓഫീസർ.

12